

Espert tas-Sorveljanza Molekulari Applikata u l-Mikrobijoloġija

Unità: Funzjonijiet tas-Saħħa Pubblika

Referenza: ECDC/AD/2021/PHF-EMAMS

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC qed jippjana li jirrekluta ħames persuni għall-post vakanti msemmi hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe post vakanti fil-qasam fil-futur.

Id-Detentur tal-Impjieg se jirrapporta għand il-Mexxej tal-Grupp fil-Grupp tal-Mikrobijoloġija u s-Sorveljanza Molekulari u se jitqiegħed fis-Sezzjoni tas-Sorveljanza fi ħdan l-Unità tal-Funzjonijiet tas-Saħħa Pubblika. Il-persuna se tkun qed taħdem mill-qrib flimkien mat-timijiet l-oħra mis-Sezzjoni tas-Sorveljanza, il-programmi tal-mard u unitajiet oħra.

Id-detentur tal-impjieg se jkun responsabbli b'mod partikolari għall-oqsma tax-xogħol li ġejjin:

- Id-definizzjoni, l-implimentazzjoni u t-twettiq ta' sorveljanza speċifika għall-mard b'tipizzazzjoni ġenomika integrata, inklużi d-definizzjoni ta' objettivi ta' sorveljanza, it-tfassil ta' protokoll ta' sorveljanza u l-iżvilupp ta' pjanijiet ta' analiżi;
- L-analiżi, l-interpretazzjoni u l-komunikazzjoni ta' *data* dwar it-tipizzazzjoni ġenomika kemm mis-sistemi ta' sorveljanza ta' rutina kif ukoll fil-kuntest ta' investigazzjonijiet multinazzjonali ta' tifqigħat Dan jinkludi l-ħruġ ta' rapporti ta' sorveljanza u ta' tifqigħat u rakkomandazzjonijiet għall-kontroll u l-prevenzjoni tal-mard;
- Il-koordinazzjoni ta' networks ta' laboratorji speċifiċi għall-mard, inklużi kollegamenti man-network dwar proġetti speċifiċi, il-provvista ta' feedback, l-abbozzar ta' rapporti u eżiti oħra;
- L-ottimizzazzjoni tal-ġestjoni u l-applikazzjoni ta' *data* ta' sorveljanza bbażata fuq it-tipizzazzjoni molekulari, l-appoġġ għall-innovazzjoni tas-sistemi ta' sorveljanza b'komponenti bbażati fuq it-tipizzazzjoni molekulari u l-iżgurar tal-integrazzjoni tagħhom fl-eżiti ta' sorveljanza ta' rutina tal-ECDC;

- L-għoti ta' pariri esperti dwar il-mikrobijologija fl-ECDC, lil Stati Membri tal-UE/taż-ŻEE u lill-Kummissjoni Ewropea dwar l-analizi u l-interpretazzjoni ta' *data* bbażata fuq it-tipizzazzjoni molekulari fil-kuntest tal-identifikazzjoni, il-valutazzjoni, il-monitoraġġ u l-komunikazzjoni ta' theddid għas-saħħa pubblika minn mard komunikabbli għall-UE/iż-ŻEE;
- Il-kontribut għal u koordinazzjoni ta' proġetti ta' mikrobijologija, kemm speċifiċi skont il-marda kif ukoll b'dimensjoni li tinkludi għadd ta' mard. Tali proġetti għandhom l-għan li jappoġġaw il-bini tal-kapaċità tat-tipizzazzjoni dijanjostika u ġenomika fl-Istati Membri, itejbu u jistandardizzaw il-kwalità tal-metodi dijanjostiċi (eż. permezz tal-EQAs), jipprovdu taħriġ f'oqsma speċifiċi, u jżidu l-valur u l-impatt tal-eżiti tal-mikrobijologija;
- Il-kontribut għal valutazzjonijiet rapidi tar-riskju tal-ECDC;
- Il-kontribut fit-tweġib ta' mistoqsijiet mill-Parlament Ewropew, il-Kummissjoni u l-Istati Membri;
- Il-kontribut għal attivitajiet oħra tal-ECDC, kif meħtieġ, fil-qasam tal-għarfien expert tiegħu.
- Jista' jintalab jikkontribwixxi għas-sistema tax-xogħol 24/7 tal-ECDC.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas 3 snin attestati b'diploma¹;
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Li tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward ta' esperjenza professjonali u karatteristiċi personali/ħiliet interpersonali. Dawn huma:

Esperjenza professjonali/għarfien:

¹ Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

² Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali l-membri tal-persunal għandu jkollhom għarfien operazzjonali ta' lingwa terza tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Mill-inqas 5 snin ta' esperjenza professjonali (wara l-għoti tad-diploma), li mill-inqas 3 snin minnhom iridu jkunu f'karigi rilevanti għad-deskrizzjoni tal-impjeg;
- Grad universitarju jew postgradwatorja fil-mikrobijologija u/jew fellowship tal-EUPHEM komplut;
- Esperjenza fl-istabbiliment, fit-tħaddim, u/jew fl-evalwazzjoni ta' sistemi ta' sorveljanza tas-saħħa pubblika reġjonali, nazzjonali jew internazzjonali, b'*data* molekulari integrata;
- Esperjenza fl-analizi, fl-interpretazzjoni u fil-komunikazzjoni ta' *data* mikrobijologika u epidemjologika integrata fil-kuntest tas-sorveljanza u l-investigazzjoni tat-tifqigħat, inkluż ir-rapportar lill-partijiet ikkonċernati ewlenin u l-ħruġ ta' rakkomandazzjonijiet għall-prevenzjoni u l-kontroll tal-mard;
- Esperjenza ta' twettiq ta' EQAs jew studji ta' validazzjoni tal-assaġġ dijanjostiku f'laboratorju nazzjonali, reġjonali jew lokali;
- Livell eċċellenti tal-Ingliz, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet eċċellenti ta' komunikazzjoni mitkellma u miktuba;
- Abilità li taħdem b'mod kollaborattiv u li tibni relazzjonijiet tax-xogħol multidixxiplinarji b'saħħithom;
- Orjentazzjoni lejn ir-rizultati u abilità li tieħu inizzjattiva;
- Ħiliet organizzattivi b'saħħithom u abilità li taħdem taħt pressjoni;
- Li tkun xprunat mill-kwalità u orjentat lejn is-servizz.

Skont l-għadd ta' applikazzjonijiet riċevuti, il-kumitat tal-għażla jista' japplika rekwiżiti aktar stretti fi ħdan il-kriterji tal-għażla msemmija hawn fuq.

Opportunitajiet Indaq

L-ECDC huwa impjegatur ta' opportunitajiet indaq u jhegġeg applikazzjonijiet mill-kandidati kollha li jissodisfaw il-kriterji tal-eligibiltà u tal-għażla mingħajr l-ebda distinzjoni abbażi ta' età, ir-razza, it-twemmin, il-konvinzjoni politika, filosofika jew reliġjuża, il-generu jew l-orjentazzjoni sesswali u irrispettivament mid-diżabilità.

Ħatra u kundizzjonijiet tal-impjeg

Id-detentur tal-impjeg se jinħatar abbażi ta' lista preliminari proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jeħtieġ jinnotaw li l-proposta tista' ssir pubblika u li l-inklużjoni fil-lista preliminari ma tiggarrantixxix ir-reklutaġġ tagħhom. Il-lista preliminari ta' kandidati ser tiġi stabbilita wara proċess ta' għażla miftuħ.

Il-kandidat magħżul se jiġi reklutat bħala Agent Temporanju, skont l-artikolu 2f) tal-Kundizzjonijiet tal-Impjeg ta' Agenti Ohra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 5**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-gdid kollu biex itemmu b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiza.

Proċedura tal-applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-sugġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁴. Applikazzjonijiet mhux kompluti se jitqiesu bħala invalidi.

Il-formola ta' applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab permezz tal-link ta' hawn fuq.

Minħabba l-volum kbir ta' applikazzjonijiet li jiġu riċevuti, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa ta' hidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.